

## काँकरोच जनता पार्टीच्या जंतरमंतरवरील आंदोलनाला पोलिसांची परवानगी!

वृत्तसंस्था ६ जून



नवी दिल्ली : देशाच्या राजधानीत सध्या एक मोठी राजकीय आणि सामाजिक घडामोड समोर येत आहे. ऑनलाईन सोशल मीडिया प्लॅटफॉर्मवर प्रचंड सक्रिय असलेल्या 'काँकरोच जनता पार्टी'च्या जंतरमंतरवरील प्रस्तावित आंदोलनाला अखेर दिल्ली पोलिसांनी अधिकृत परवानगी दिली आहे. काँकरोच जनता पार्टीचे संस्थापक अभिजीत दिपके हे अमेरिकेतून भारतात दाखल झाले असून, त्यांच्या आगमनासोबतच संघटनेला हे पहिले मोठे यश मिळाले आहे.

दिल्ली पोलिसांनी दिलेल्या परवानगीनुसार, ६ जून (शनिवार) रोजी सकाळी १० ते सायंकाळी ५ वाजेपर्यंत जंतरमंतरवर हे आंदोलन करता येणार आहे. परवानगी मिळाल्यानंतर अभिजीत दिपके यांनी स्वतः टिवट करून समर्थकांना माहिती दिली. पोलिसांनी परवानगी दिली आहे. समर्थकांनी जंतरमंतरवर एकत्र यावे, असे आवाहन त्यांनी केले आहे.

**डॉ. बाबासाहेब आंबेडकरांचे पुस्तक घेऊन दिपके भारतात दाखल**  
काँकरोच जनता पार्टीचे संस्थापक अभिजीत दिपके हे अमेरिकेतून दिल्ली आंतरराष्ट्रीय विमानतळावर उतरले. यावेळी त्यांच्या स्वागतासाठी समर्थकांनी प्रचंड गर्दी केली होती. विमानतळावर बाहेर येताना अभिजीत दिपके यांच्या हातात डॉ. बाबासाहेब आंबेडकरांचे पुस्तक होते. विमानतळ परिसरातून दिल्ली पोलिसांच्या कड्या सुरक्षेत ते एका खाजगी वाहनाने रवाना झाले.

### थेट जंतरमंतरवर या, पोलीस ठाण्यात गर्दी करू नका!

आंदोलनाची परवानगी मिळाल्यानंतर अभिजीत दिपके यांनी आपल्या समर्थकांना शांततेचे आवाहन केले आहे. त्यांनी म्हटले की, 'सर्व समर्थकांनी संसद मार्ग पोलीस ठाण्यात न जाता थेट जंतरमंतरवर पोहोचावे. तेथे सकाळी १० वाजल्यापासून आपले शांततापूर्ण आंदोलन सुरू होईल. सर्व समर्थकांनी आणि विद्यार्थ्यांनी मोठ्या संख्येने उपस्थित राहून आपल्या मागण्या लोकशाही आणि शांततापूर्ण मार्गाने मांडाव्यात.'

## मराठा समाजातील विद्यार्थ्यांना 'ओबीसी' प्रमाणेच शैक्षणिक सवलती मिळणार



मुंबई : मराठा समाजातील विद्यार्थ्यांना आता इतर मागास वर्ग (ओबीसी) प्रमाणेच सर्व शैक्षणिक सवलती आणि सोयी-सुविधांचा लाभ मिळणार आहे. शुक्रावारी, सामान्य प्रशासन विभागाने या संदर्भातील शासन निर्णय जारी केला.

चाळू शैक्षणिक वर्षापासूनच या तरतुदी लागू करण्यात येणार असून पात्र लाभार्थ्यांना ऑनलाईन लाभ मिळण्यासाठी 'महाडीबीटी' पोर्टलवर तातडीने आवश्यक ते तांत्रिक बदल करण्याचे निर्देशही देण्यात आले आहेत. मराठा समाजातील विद्यार्थ्यांसाठी इतर मागास वर्ग प्रवर्गाच्या धर्तीवर सर्व शैक्षणिक सवलती व सोयी सुविधा देण्यासाठी शालेय शिक्षण, उच्च व तंत्र शिक्षण, वैद्यकीय शिक्षण, कृषी आणि कौशल्य विकास यांसह संबंधित सर्व प्रशासकीय विभागांना चाळू तसेच आगामी वित्तीय वर्षात स्वतंत्र व पुरेशा निधीची तरतूद करण्याचे आदेश देण्यात आले आहेत. यानुसार, इतर मागास वर्ग प्रवर्गाला लागू असलेली 'शालांत परीक्षेतर शिष्यवृत्ती योजना' मराठा समाजातील विद्यार्थ्यांनाही लागू करण्यात येणार आहे. तसेच प्रारंभिक, माध्यमिक व उच्च माध्यमिक वर्गातील विद्यार्थ्यांना मिळणारी शिष्यवृत्ती आता मराठा विद्यार्थ्यांनाही लागू असेल.

मोटर वाहन चालक व वाहक प्रशिक्षण योजनाही राबवणार त्याचप्रमाणे 'ओबीसी' उमेदवारांसाठी लागू असलेली मोटर वाहन चालक व वाहक प्रशिक्षण योजना आता नियोजन विभागामार्फत 'सारथी' संस्थेच्या वतीने मराठा उमेदवारांसाठी राबवली जाईल. खासगी तसेच पीपीपी

## आवश्यक विकासकामांचे प्रस्ताव वेळेत सादर करा - अॅड. आकाश फुंडकर



अकोला: जिल्हा वार्षिक योजना २०२६-२७ मध्ये ४९१ कोटी ७० लक्ष रूपये निवटव्यय मंजूर आहे. विकासाच्या दृष्टीने आवश्यक व व्यापक लोकांकित साधना-या विकासकामांचा आराखड्यात समावेश करावा. जिल्हात दर्जेदार व गुणवत्तापूर्ण कामे पूर्ण होण्यासाठी मान्यता व इतर प्रक्रिया तत्काळ पूर्ण करावी, असे निर्देश राज्याचे कामगार मंत्री तथा जिल्हाचे पालकमंत्री अॅड. आकाश फुंडकर यांनी दिले.

जिल्हा नियोजन समितीची बैठक शुक्रावारी पालकमंत्री यांच्या अध्यक्षतेत नियोजन भवनात झाली, त्यावेळी ते बोलत होते. खासदार अनुप धोत्रे, आमदार रणधीर सावरकर, प्रकाश भारसाकळे, हरीश पिंपळे, नितीन देशमुख, वसंत खंडेलवाल,

किरण सरनाईक, धीरज लिंगाडे, साजिद खान पठाण, जिल्हाधिकारी वर्षा मीना, मुख्य कार्यकारी अधिकारी अनिता मेश्राम, पोलिस अधीक्षक अर्चित चांडक, महापालिका आयुक्त सुनील लहाने उपस्थित होते. अॅड. फुंडकर म्हणाले, सन २०२६-२७ या वर्षात सर्वसाधारण योजनेत २८७ कोटी, अनुसूचित जाती उपयोजनेत ८७ कोटी व आदिवासी उपयोजनेत १७.७० कोटी निवटव्यय मंजूर आहे. कामांचे नियोजन करताना जिल्हातील मान्यवर लोकप्रतिनिधींच्या सूचना विचारात घेऊन त्याचा समावेश आराखड्यात करावा. आवश्यक कामे दर्जेदार, गुणवत्तापूर्ण व वेळेत पूर्ण व्हावीत यासाठी प्रक्रिया गतीने राबवावी.

## ८ ते २० जून दरम्यान स्कूल बसची फेरतपासणी; नियमांचे पालन न करणाऱ्यांवर कारवाई

बुलडाणा : शालेय विद्यार्थ्यांच्या सुरक्षिततेसाठी खामगाव उपप्रादेशिक परिवहन कार्यालयामार्फत शालेय विद्यार्थ्यांची वाहतूक करणाऱ्या सर्व स्कूल बसांची फेरतपासणीसाठी विशेष मोहीम राबविली जाणार आहे. ही मोहिम दि. ८ ते २० जून २०२६ दरम्यान होणार असून सर्व स्कूल बस चालक, मालक व शैक्षणिक संस्थांनी आपल्या शाळास्तरीय स्कूल बस सुरक्षितता समितीशी संपर्क साधावा किंवा उपप्रादेशिक परिवहन अधिकारी कार्यालय, खामगाव येथे आवश्यक फेरतपासणी करून घ्यावी, असे आवाहन परिवहन विभागामार्फत करण्यात आले आहे.

उच्च न्यायालय, मुंबई यांच्या जनहित याचिका क्र. ९७/२०१६ मधील दि. १७ डिसेंबर २०१९ च्या आदेशानुसार तसेच स्कूल बस नियमावली २०११ अंतर्गत शालेय विद्यार्थ्यांची वाहतूक करणाऱ्या सर्व स्कूल बसांची फेरतपासणी उपप्रादेशिक

परिवहन कार्यालय, खामगाव यांच्या वतीने दि. ८ जून २०२६ ते २० जून २०२६ या कालावधीत होणार असून आवश्यक फेरतपासणी करून घ्यावी. विद्यार्थ्यांच्या सुरक्षित प्रवासाच्या दृष्टीने बसची तांत्रिक तपासणी, सुरक्षा साधनांची उपलब्धता तसेच नियमांचे पालन याची खातरजमा करण्यात येणार आहे. फेरतपासणी पूर्ण झाल्यानंतरच शालेय विद्यार्थ्यांची वाहतूक करण्याचे आवाहन प्रशासनाने केले आहे. तसेच दि. १ जुलै २०२६ नंतरही फेरतपासणी न केलेल्या स्कूल बसेसवरुद्ध मोटर वाहन कायद्यान्वये कठोर कारवाई करण्यात येणार असल्याचा इशाराही उपप्रादेशिक परिवहन अधिकारी कार्यालय, खामगाव यांनी दिला आहे. शालेय विद्यार्थ्यांच्या सुरक्षिततेसाठी सर्व संबंधितांनी वेळेत फेरतपासणी करून घ्यावी, असे आवाहन परिवहन विभागामार्फत करण्यात आले आहे.

## किल्ले रायगडावर शिवराज्याभिषेक सोहळा!

प्रतिनिधी ६ जून



रायगड : दुर्गादुर्गेश्वर किल्ले रायगडावर आज छत्रपती शिवाजी महाराजांच्या ३५२ वा शिवराज्याभिषेक सोहळा साजरा करण्यात येत आहे. या सोहळ्याला देशभरातून हजारो शिवभक्तांची मांदियाळी राजगडावर जमली असून विविध कार्यक्रमांचे आयोजन करण्यात आले आहे. परिणामी किल्ले रायगडावर शिवमय वातावरण निर्माण झाले असून अघवा रायगड महाराजांच्या जयजयकाराने दुमदुमला

आहे. हिंदवी स्वराज्य संस्थापक छत्रपती शिवाजी महाराज यांचा शिवराज्याभिषेक सोहळा आज किल्ले रायगडावर साजरा होत आहे. हा नेत्रदीपक सोहळा अनुभवण्यासाठी देशभरातून शिवभक्त किल्ले रायगडावर दाखल झाले आहेत. राज सदरेवरील मेघडंबरीला फुलांची आकर्षक सजावट करण्यात आली आहे.

भगवे झेंडे, पताका, पोवाडे आणि शिवरायांचा जयजयकार यामुळे वातावरण शिवमय झाले आहे. यानिमित्ताने विविध कार्यक्रमांचे आयोजन करण्यात आले आहे. या सोहळ्याला ध्वजवंदनाने सुरुवात होईल. त्यानंतर शिवपालखी वाजत गाजत राजसदरेवर येईल आणि शिवराज्याभिषेकाचा मुख्य सोहळा सुरू होईल. उत्सव मूर्तीस अभिषेक झाल्यानंतर सिंहासनारूढ शिवपुतळ्याला सुवर्ण मुद्रांचा अभिषेक केला जाईल. युवराज संभाजीराजे छत्रपती महाराज यांच्या मार्गदर्शनांतर राजसदर ते जगदीश्वर मंदिर अशी पालखी मिरवणूक निघेल.

## अमृतमार्फत टायपिंग व शॉर्टहँड प्रशिक्षणासाठी ८ जूनपर्यंत ऑनलाइन अर्ज मागविले

बुलडाणा : शासनाच्या स्वायत्त संस्था महाराष्ट्र संशोधन, उन्नती व प्रशिक्षण प्रबोधिनी (अमृत) यांच्या माध्यमातून टायपिंग व शॉर्टहँड प्रशिक्षण कार्यक्रमासाठी ऑनलाइन अर्ज मागविण्यात आले आहे. खुल्या प्रवर्गातील आर्थिकदृष्ट्या दुर्बल घटकांतील पात्र विद्यार्थी तसेच युवक-युवतींनी या संधीचा लाभ घेण्यासाठी दि. ८ जून २०२६ पर्यंत अर्ज करावेत, असे आवाहन अमृत कार्यालयामार्फत करण्यात आले

आहे. सध्या अर्ज प्रक्रिया पूर्णपणे ऑनलाइन व पेपरलेस पद्धतीने राबविण्यात येत असून इच्छुक उमेदवारांनी अर्ज करताना आवश्यक माहिती व कागदपत्रे ऑनलाइन अपलोड करणे आवश्यक आहे. टायपिंग व शॉर्टहँड हे रोजगाराभिमुख कौशल्य मानले जाते. शासन, निमशासकीय, न्यायालयीन तसेच खासगी क्षेत्रातील विविध रोजगार संधीसाठी हे प्रशिक्षण उपयुक्त ठरणार आहे. त्यामुळे

बुलडाणा जिल्हातील पात्र विद्यार्थी व युवक-युवतींनी या सुवर्णसंधीचा लाभ घ्यावा, असे आवाहन करण्यात आले आहे. अधिक माहितीसाठी अमृत जिल्हा कार्यालय, फ्लॅट क्रमांक ३०५, तिसरा मजला, बुलडाणा प्राइड बिल्डिंग, तहसील कार्यालयासमोर, बुलडाणा ४४३००१ येथे किंवा जिल्हा व्यवस्थापक जिग्नेस कमाणी यांच्याशी ९११२२२७६३७ या क्रमांकावर संपर्क साधावा.

## बुलडाणा तालुक्यातील ५१ ग्रामपंचायतींच्या सदस्य आरक्षण सोडतीचा कार्यक्रम जाहीर

बुलडाणा : राज्य निवडणूक आयोगाच्या आदेशानुसार राज्यातील सन २०२४ व २०२५ मध्ये मुदत संपलेल्या तसेच सन २०२६ मध्ये मुदत संपणाऱ्या आणि नव्याने स्थापन झालेल्या ग्रामपंचायतींच्या निवडणुकांसाठी सदस्यांच्या आरक्षण सोडतीचा कार्यक्रम जाहीर करण्यात आला आहे. बुलडाणा तालुक्यातील ५१ ग्रामपंचायतींच्या सदस्य आरक्षण सोडतीचा कार्यक्रम दि. १० जून व ११ जून २०२६ रोजी सकाळी ९ वाजता

संबंधित ग्रामपंचायत कार्यालयांमध्ये आयोजित करण्यात आला आहे. या कार्यक्रमांतर्गत ग्रामपंचायत सदस्यांच्या आरक्षणाची सोडत काढण्यात येणार असून प्रक्रिया पारदर्शक पद्धतीने पार पडणार आहे. आरक्षण सोडतीच्या सभेला तालुक्यातील सर्व लोकप्रतिनिधी, विविध राजकीय पक्षांचे पदाधिकारी, इच्छुक उमेदवार तसेच नागरिकांनी उपस्थित राहावे, असे आवाहन प्रभारी तहसीलदार एस. एन. वाघ यांनी केले आहे. दि. १० जून २०२६ रोजी सावळी, जनुना, बिरसिंगपूर, डोमरूळ, केसापूर,

बोरखेड, रुईखेड टेकाळे, कोलवड, देवपूर, जांब, भादोला, अजिसपूर, भडगाव, म्हसला बु., सिंदखेड, पळसखेड भट, धामगाव, मद, तांदूळवाडी, देऊळघाट, माळवंडी, रायपूर, कुंबेफळ, जामटी, धाड, चांडोळ आणि शिरपूर या ग्रामपंचायतींची आरक्षण सोडत होणार आहे. तर दि. ११ जून २०२६ रोजी वरुड, दहिद बु., पळसखेड नाईक, तराडखेड, डोंगरखंडाळा, कुलमखेड, दुधा, वरवंड, साखळी बु., खुपगाव, सागवन, मातला, पांग्री, सोयगाव, चौथा, पाडळी,

अंभोड्या, नांद्राकोळी, दहिद खु., गुम्मी, हतेडी बु., सातगाव, मासरूळ आणि माळवीहरी या ग्रामपंचायतींच्या सदस्य आरक्षणाची सोडत काढण्यात येणार आहे. सदर कार्यक्रमांमुळे आगामी ग्रामपंचायत निवडणुकांच्या प्रक्रियेला वेग मिळणार असून आरक्षण निश्चित झाल्यानंतर निवडणूक तयारीला सुरुवात होणार आहे. नागरिकांनी या प्रक्रियेची नोंद घेऊन संबंधित ग्रामपंचायत स्तरवरील सभामध्ये उपस्थित राहावे, असे प्रशासनाने आवाहन केले आहे.

## पर्यावरण आणि विकास परस्पर विरोधी नसून पर्यावरण म्हणजेच विकास - राज्यपाल

प्रतिनिधी ६ जून

मुंबई: जागतिक पर्यावरण दिन २०२६ निमित्त वांद्रे येथील कार्टर रोड अॅम्फीथिएटर येथे आयोजित विशेष कार्यक्रमात राज्यपाल जिष्णु देव वर्मा यांनी पर्यावरण संवर्धनासाठी सामूहिक जनसहभागाचे महत्त्व अधोरेखित करत, 'आजच्या काळात पर्यावरण आणि विकास हे परस्परविरोधी नसून पर्यावरण म्हणजेच विकास आहे,' असे प्रतिपादन केले.

संकल्पना जगभर स्वीकारली जात असून पर्यावरण संरक्षणाशिवाय विकासाची कल्पनाच करता येत नाही. पर्यावरणीय असंतुलनाचा सर्वाधिक फटका समाजातील गरीब आणि दुर्बल घटकांना बसतो. त्यामुळे पर्यावरण संवर्धन ही केवळ नैसर्गिक साधनसंपत्ती जपण्याची बाब नसून सामाजिक न्यायाची आहे, असे राज्यपालांनी नमूद केले.

भारतीय संस्कृती आणि परंपरेत निसर्गाशी सुसंबादला विशेष महत्त्व देण्यात आले आहे. 'वनस्पतये शांती' सारख्या प्रार्थनामधून निसर्गातील शांतता आणि मानवी जीवनातील समृद्धी यांचे नाते अधोरेखित करण्यात आले आहे. निसर्गाचे अतिरेकी शोषण केल्यास त्याचे दुष्परिणाम मानवजातीलाच भोगावे लागतात, याची जाणीव प्रत्येकाने ठेवली पाहिजे, असे ते म्हणाले.

पर्यावरण संवर्धनाकडे राष्ट्रसेवा आणि भावी पिढ्यांच्या सुरक्षित भविष्याच्या दृष्टीने पाहण्याची गरज व्यक्त केली. नैसर्गिक साधनसंपत्ती ही मानवजातीची सामायिक संपत्ती असून तिचे जतन आणि संवर्धन करणे हे कर्तव्य असल्याचे त्यांनी सांगितले. मुख्यमंत्री देवेंद्र फडणवीस यांनी चित्रफिलीद्वारे शुभेच्छा संदेश देताना पर्यावरण संरक्षणाचे महत्त्व अधोरेखित केले. ते म्हणाले की, मानवजातीच्या शाश्वत भविष्यासाठी पर्यावरणाचे संवर्धन आणि संरक्षण अत्यंत आवश्यक आहे.

पर्यावरणाबाबत जनजागृती निर्माण करण्यासाठी भामला फाउंडेशनतर्फे दरवर्षी विविध उपक्रम आणि अभियानांचे आयोजन केले जाते, ही अत्यंत स्तुत्य बाब आहे. या उपक्रमांमुळे नागरिकांमध्ये पर्यावरणाविषयी जागरूकता वाढून निसर्ग संवर्धनासाठी सकात्मक कृती करण्याची प्रेरणा मिळते. प्रत्येक नागरिकाने या अभियानात सक्रिय सहभाग नोंदवून वृक्षसंवर्धन, प्रदूषण नियंत्रण आणि नैसर्गिक संसाधनांच्या जतनासाठी

योगदान द्यावे, असे आवाहनही त्यांनी केले. पर्यावरण रक्षण ही केवळ शासनाची नव्हे तर प्रत्येकाची सामूहिक जबाबदारी असल्याचे त्यांनी नमूद केले. 'नमस्कार भूमी २' या पर्यावरण जनजागृती उपक्रमाचा शुभारंभ कार्यक्रमादरम्यान राज्यपालांच्या हस्ते 'नमस्कार भूमी २' या पर्यावरण जनजागृती उपक्रमाचा शुभारंभ करण्यात आला तसेच त्यासाठी तयार करण्यात आलेल्या प्रेरणा गीताचे अनावरण करण्यात आले.

यावेळी राज्यपालांनी 'भावना फाउंडेशन'तर्फे तयार करण्यात आलेल्या 'भूमी नमस्कार' या प्रेरणादायी गीताचे विशेष कौतुक केले. हे गीत पर्यावरण संरक्षणाचा प्रभावी संदेश देणारे असून व्यापक जनजागृतीसाठी महत्त्वपूर्ण ठरेल, असा विश्वास त्यांनी यावेळी व्यक्त केला. प्लास्टिक प्रदूषणमुक्त आणि पर्यावरणपूरक जीवनशैलीचा संदेश यावेळी उपस्थितांना देण्यात आला. पर्यावरण क्षेत्रात उल्लेखनीय कार्य करणाऱ्या व्यक्ती व संस्थांचा यावेळी



गौरव करण्यात आला. यावेळी आमदार सचिन अहिर, महाराणा प्रताप यांचे वंशज मेवाडचे श्रीजी लक्ष्मप्रताप महाराज, महाराष्ट्र राज्य रस्ते विकास महामंडळाचे उपाध्यक्ष व कार्यकारी संचालक अनिल गायकवाड, राज्यपालांचे सहसचिव एस. राममूर्ती, गौर गोपाल

दास अभिनेते सोनू सूद, गायक शंकर महादेवन, अभिनेत्री मलायका अरोरा, रूपा गांगुली, गायक बादशाह, संगीतकार हिमेश रेशमिया, गायकानेहा कक्कर, सीमा सिंग, विजय कारिया तसेच भामला फाउंडेशनचे संस्थापक आसिफ भामला यांच्यासह विविध क्षेत्रातील मान्यवर उपस्थित होते.

**अकोला :** शेतमालाची आयात करून शेतमालाचे भाव पडण्याचे कारस्थान करताना कोटलीही कसर न सोडणाऱ्या काळात रासायनिक खताच्या एका पोत्यामागे सरासरी २०० ते ५०० रुपयांपासून १ हजार रुपयांची वाढ करण्यात आली आहे. ही भाववाद संयुक्त खतांसह युरियाच्या भावातही आहे.

जानेवारी महिन्याच्या सुरुवातीपासूनच खतांचे भाव वाढणार, याची चर्चा होतीच. अखेर ती खरी ठरली आहे. नाईलाजाने ही महागडी खते वाढीव दराने शेतकऱ्यांना खरेदी करावी लागणार आहे. संयुक्त खतांची भाववाद हंगामाच्या तोंडावरच झाली आहे. विशेषतः शेतमालाचे हमी भाव जाहीर झाल्यानंतर ही भाववाद झाली आहे.

शेतकऱ्यांना अगतिक समजणे थांबणार तरी कधी असा प्रश्न उपस्थित होत आहे. कच्च्या मालाचे आंतरराष्ट्रीय बाजारात भात वाढल्याचे कारण देत हा खताच्या दरवाढीचा दणाळा दिला गेला आहे. नवीन दरवाढीनुसार १.२-३.२-१.६, या खताच्या एका पोत्याची किंमत पूर्वी १ हजार १०० रुपये होती.

# भ्रष्टाचाराची फेड : आजची लाच, उद्याचा नरक

पैसा हे साधन आहे, साध्य नाही. पण जेव्हा माणूस पैशालाच सर्वस्व मानतो, तेव्हा त्याचा प्रवास अधोगतीकडे सुरू होतो. आयुष्य जगतांना तुम्ही स्वस्वार्थासाठी प्रत्येक व्यवहारात पैसा, जागोजागी भ्रष्टाचार, लाचलुचपत आणि कमिशन खात राहिला तर त्याचे परिणाम फक्त कायद्यापुरते मर्यादित नसतात. ते माणसाचे आयुष्य, कुटुंब आणि आत्मा पोखरून टाकतात. भ्रष्टाचार कधीच एका रात्रीत होत नाही. त्याची सुरुवात होते एका छोट्या तडजोडीने. एकदा घेतली तर काय बिघडते, सगळेच घेतात, पगारात भागत नाही अशी कारणे देऊन माणूस स्वतःच्या मनाची समजूत काढतो. पहिली लाच घेताना हात थरथरतात. दुसऱ्यांदा थोडे बरे वाटते. तिसऱ्यांदा ती सवय होते. आणि मग तीच कमाई वाटू लागते. पण लक्षात ठेवा, गंगा जशी हिमालयातून निघते तेव्हा शुद्ध असते, तसेच प्रत्येक मनुष्य जन्मतः निर्मळ असतो. त्याला भ्रष्टाचाराचे खत पाणी मिळाले की तीच गंगा गटार होते.

लाचेच्या पैशाने तुम्ही मोठा बंगला बांधाल, महागडी गाडी घ्याल, मुलांना इंग्रजी शाळेत टाकाल. बरबर पाहता सगळे सुखी दिसले. पण आतून काय घडते? तर तुमचेच आरोग्य बिघडते. रात्री झोप लागत नाही. सतत भीती. कोणी पाहिले तर, चौकशी आली तर या तणावाने रक्तदाब, मधुमेह, हृदयविकार जडतात. लाचेचा पैसा दवाखान्यातच खर्च होतो.

वडील कसे कमावतात हे मुले बरोबर ओळखतात. त्यांना संस्कार कसे देणार? पैसे फेकले की कामात होते हेच ते शिकतात. उद्या तीच मुले तुमचा काळा पैसा हिरावून, म्हातारपणी तुमचे हाल करतील. तुम्हाला वृद्धाश्रमात टाकतील, कारण त्यांच्यासाठी नाती नाहीत, फक्त व्यवहार राहिल.

जिथे पैशाचा खुळखुळाट असतो, तिथे प्रेमाची शांतता नसते. पती-पत्नीमध्ये संशय, भावंडांमध्ये संपत्तीसाठी भांडणे, नातेवाईक फक्त स्वार्थासाठी जवळ येणे. हे कुटुंब राहते का? ही फक्त एकत्र राहणारी माणसे असतात.

समाधान विकत मिळत नाही. ते रात्री बिनधास्त झोपण्यात आहे. ते स्वतःच्या कष्टाच्या भाकरित आहे. लाचेचा पैसा किततीही आला तरी अजून पाहिजे ही हाव संपत नाही. आणि जिथे हाव आहे, तिथे समाधान कधीच नसते.

समजा आयुष्यभर तुम्ही पकडले गेला नाहीत. पण तुमच्या कर्माचा हिशोब कोण चुकवणार? संत तुकाराम म्हणतात, 'जैसे ज्याचे कर्म तैसे त्याचे फळ.' आज ना उद्या कायदा तुमच्यापर्यंत पोहोचतोच. आणि मग एका क्षणात इज्जत, नोकरी, घरदार सगळे जाते. समाजात तोंड दाखवायला जागा राहत नाही. तरुंगातील अंधारकोटडी आणि चार भिंती हेच भविष्य होते.

तारुण्यात केलेला भ्रष्टाचार म्हातारपणी यातना बनून येतो. कोणी विचारत नाही. पैसा असतो, पण औषध पाजायला हक्काचे माणूस नसते. एकटेपणा



आणि रोग खाऊन टाकतात. ज्याच्याकडून तुम्ही लाच घेतली, तो गरीब शेतकरी, विधवा बाई, बेरोजगार तरुण. त्यांच्या डोळ्यातले पाणी आणि मनातला तळतळट तुम्हाला लागल्याशिवाय राहत नाही. बुडत्याचा पाय खोलात ही म्हण खरी ठरते.

नरक कुठे वेगळा नसतो. जिवंतपणीच त्याची सुरुवात होते. अपमान, रोग, एकटेपणा, मुलांचे दुर्लक्ष हाच नरक. आणि मृत्यूनंतर? पुराण सांगते, पापी माणसाला यमपूरी ओढत नेते. लाचखोरांला यमयातना भोगाव्या लागतात. कारण तुम्ही फक्त पैसा खाल्ल्या नाही, तर लोकांचा विश्वास खाल्ला, व्यवस्थेचा आत्मा मारला.

अंधार किततीही दाट असला तरी एक पणती उजेड देऊ शकते. आजपासून निश्चय करा,

'कुणाचेही मन दुखवून, यापुढे एक रुपयाही लाचेचा घेणार नाही.' सुरुवात अवघड आहे, पण अशक्य नाही. पगार कमी असेल, पण तो धामाचा असेल. त्यात बरकत असते. मुलांना सांगा, आपण गरीब असू, पण लाचार नाही. कायद्याला कदाचित चुकवता येईल, पण स्वतःच्या मनाला आणि बर बसलेल्या परमेश्वराला आणि नियतीला कसे चुकवणार? तुम्ही एखाद्याचे काम करून देण्यासाठी किंवा फाईल मंजूर करण्यासाठी, एका फाईलसाठी किंवा विद्यार्थ्यांच्या प्रवेशासाठी ५०० रुपये मागितले, त्यासाठी समोरच्या व्यक्तीला, घरच्या बाईचे सोनं विकवाच लागलं, कर्ज काढावे लागले. किंवा जिवनावश्यक किराणा अन्नधान्याचे पैसे तुम्हाला घावे लागले आणि त्याचे लेकू उपाशी झोपले. तर तुमचा एक स्वार्थ अनेकांचे श्राप घेण्यास, त्यांचा तळतळट घेण्यास कारणीभूत ठरतो.

लाचखोरांनो, लक्षात घ्या. मृत्युपूर्वी असहाय्य, मजबूर किंवा दुर्बलांच्या शापामुळे येणारे मरण ओढवून घेऊ नका. कारण मृत्यूनंतर तुम्ही कमविलेली

संपत्ती इथेच राहते. फक्त तुमचे कर्म सोबत येते. इतर कोणतीच धनदौलत, पैसा अदला सोबत जात नाही. स्मशानात जाताना अंगावरचा करदोड सुद्धा तोडून टाकतात. कोऱ्या कापडात गुंडाळून सरणावर ठेवतात मग कशासाठी तुमचा लोभ? कशासाठी एवढा अड्डाहास? लाळबहादूर शास्त्री पंतप्रधान होते, पण

## शासकीय अधिकारी आणि लोकप्रतिनिधींनी लोकाभिमुख व्हावे

आपल्या देशात अनंत समस्या आहेत. नागरिक घराबाहेर पडला, आणि डोळसपणे बघितले तर समस्या दिसते. परंतु स्वतः ला त्रास होईपर्यंत समस्याची जाणीव कोणालाही होत नाही. अथवा त्याकडे लक्ष देण्याची गरज भासत नाही. कारण पर दुःख हे शितल असते. प्रशासनाच्या अधिकार्यांना, तक्रार येई पर्यंत नागरिकांना समस्या असू शकते याची कल्पना नसते. काही समस्यांसाठी नागरिक तर काहीसाठी प्रशासन जबाबदार आहे. गावात तसेच महानगरात बदलून आलेल्या बहुतांश प्रशासनाच्या अधिकार्यांना त्यांची बदली होई पर्यंत, गाव तसेच महानगराचा पूर्ण परिचय देखील नसतो, कनिष्ठ अधिकारी आणि अधिनस्त कर्मचाऱ्यांनी पुर्वलेल्या माहितीच्या

आधारावर ते आपले मत बनवत असतात. आणि त्या अनुषंगाने आपल्या कामाची पद्धती निश्चित करतात. अधिकारी परराज्याचे किंवा इतर शहराचे असल्यामुळे त्यांना ते गाव तसेच महानगराबद्दल आपुलकी नसते. आपल्याला ठराविक काळा नंतर नवीन ठिकाणी बदलून जायचे आहे, याची त्यांना जाणीव असते. त्यामुळे गाव, महानगराच्या समस्या तसेच विकासाचा ताप ते डोक्याला लावून घेत नाहीत. अनेक नागरिकांना आपल्या गावात वा महानगरात प्रशासनाच्या कुठल्या कार्यालयात कोण अधिकारी आहे हे फक्त नावानीच माहिती असते. काहीना तर त्याची पण कल्पना नसते. प्रशासनातील अधिकारी हे लोकसेवक आहेत. मात्र बहुतांश आपल्याच कोषात जगतात. ते

लोकात मिसळणे सहसा टाळतात. बोटावर मोजण्या इतके अधिकारी लोकाभिमुख असतात. प्रशासनातील अधिकार्यांची दिनचर्या अतिशय व्यस्त असते, याची पूर्ण कल्पना आहे. तरी अधिकार्यांनी आपल्या कार्यक्षेत्रात वर्षाभर चार वेळा नागरिकांच्या समस्या जाणून घेण्यासाठी लोकाभिमुख व्हावे. लोकप्रतिनिधींनी यासाठी राजकारण बाजूला ठेवून स्वयंस्फूर्तीने पुढाकार घेऊन सर्व विभागाच्या अधिकार्यांच्या भेटीचे आयोजन करावे. नागरिकांनी अधिकारी आणि लोकप्रतिनिधींच्या सन्मानाची जपणूक करून अतिशय सामंजस्याने आपल्या समस्या मांडाव्यात. यामुळे नागरिकांच्या समस्यांचा निपटारा जलदगतीने होवून, विकासाची कामे मार्गी लागू शकतात. कायदा आणि

सुव्यवस्थेच्या परिस्थितीत देखील काही अंशी फरक पडू शकतो. नागरिकांच्या मनात अधिकारी आणि लोकप्रतिनिधी बदल आपुलकी निर्माण होवून, त्यांचा दृष्टीकोन बदलू शकतो. प्रशासन आपल्या दारी हि संकल्पना देखील पूर्ण होईल. मात्र यासाठी प्रशासनाचे अधिकारी तसेच जनप्रतिनिधींच्या इच्छाशक्तीची आणि नागरिकांच्या सहकार्याची नितांत आवश्यकता आहे.

**हेमंत जकाते**  
**अकोला.**

## शिवराज्याभिषेक : स्वराज्याच्या सार्वभौमतेचा सुवर्णक्षण

भारतीय इतिहासात काही घटना अशा आहेत की ज्यांचे महत्त्व केवळ त्या काळापुरते मर्यादित राहत नाही, तर त्या पुढील अनेक पिढ्यांना प्रेरणा देत राहतात. अशा घटनांपैकी एक अत्यंत महत्त्वाची आणि गौरवशाली घटना म्हणजे छत्रपती शिवाजी महाराजांचा राज्याभिषेक होय. ६ जून १६७४ रोजी रायगडाच्या पवित्र भूमीवर संपन्न झालेला हा सोहळा केवळ एका राज्याच्या सिंहासनारोहणाचा कार्यक्रम नव्हता, तर तो हिंदवी स्वराज्याच्या सार्वभौमतेची जगासमोर झालेली अचिह्नत घोषणा होती. या ऐतिहासिक प्रसंगाने महाराष्ट्राच्या राजकीय, सामाजिक आणि सांस्कृतिक इतिहासाला नवे वळण दिले. अनेक शतकांपासून परकीय सत्तांच्या अधिपत्याखाली असलेल्या जनतेच्या मनात स्वाभिमान, आत्मविश्वास आणि स्वातंत्र्याची ज्योत प्रज्वलित करणारा हा क्षण होता. म्हणूनच ६ जून हा दिवस महाराष्ट्रासाठी आणि संपूर्ण भारतासाठी अभिमानाचा, प्रेरणेचा आणि राष्ट्रभक्तीचा दिवस मानला जातो.



राज्याभिषेक विधीचे प्रमुख म्हणून आमंत्रित करण्यात आले. त्यांनी छत्रपती शिवाजी महाराजांच्या वंशावळीचा अभ्यास करून त्यांना क्षत्रिय असल्याचे प्रमाणित केले. त्यामुळे राज्याभिषेकास धार्मिक आणि सामाजिक मान्यता प्राप्त झाली.

राज्याभिषेकासाठी अनेक दिवस यज्ञ, हवन, पूजा आणि धार्मिक विधी सुरू होते. रायगडावर हजारो लोक जमले होते. प्रत्येकाच्या मनात उत्सुकता आणि अभिमानाची भावना होती. अनेक वर्षांच्या संघर्षानंतर स्वराज्याला अधिकृत स्वरूप प्राप्त होणार होते. ६ जून १६७४ रोजी पहाटे राज्याभिषेकाचा मुख्य सोहळा पार पडला. त्यानंतर सुवर्णसिंहासनावर त्यांना विराजमान करण्यात आले. त्या क्षणी रायगडाच्या भूमीवर इतिहास घडत होता. अनेक शतकांनंतर भारतीय भूमीवर एका स्वतंत्र हिंदवी राज्याच्या सार्वभौम राजाचा राज्याभिषेक होत होता. हा क्षण महाराष्ट्राच्या इतिहासातील सर्वांत अभिमानास्पद क्षणांपैकी एक मानला जातो.

राज्याभिषेकामुळे छत्रपती शिवाजी महाराजांना धार्मिक, सामाजिक आणि राजकीय मान्यता मिळाली. त्यांच्या सत्तेला वैधानिक स्वरूप प्राप्त झाले. स्वराज्याचा स्वतंत्र शासक म्हणून त्यांची ओळख निर्माण झाली. याच वेळी स्वतंत्र राजमुद्रा स्वीकारण्यात आली. राजमुद्रेवरील श्लोक स्वराज्याच्या तत्त्वज्ञानाचे प्रतीक होता. प्रतिपदेच्या चंद्रकोरीप्रमाणे वाढणारे आणि लोककल्याणासाठी कार्य करणारे राज्य ही त्यामागील संकल्पना होती. राज्याभिषेकानंतर छत्रपती शिवाजी महाराजांनी प्रशासन अधिक मजबूत केले. अष्टप्रधान मंडळाची रचना अधिक प्रभावीपणे कार्यरत झाली. पेशवा, अमात्य, सचिव, मंत्री, सुमंत, सेनापती, न्यायाधीश आणि पंडितराव या आठ प्रमुख पदांमार्फत राज्यकारभार चालविला जात होता. प्रत्येक विभागाची स्पष्ट जबाबदारी निश्चित करण्यात आली होती. शासनातील पारदर्शकता, कार्यक्षमता आणि उत्तरदायित्व यांना प्राधान्य देण्यात आले. त्यामुळे स्वराज्याची प्रशासनव्यवस्था त्या काळातील इतर राज्यांच्या तुलनेत अधिक प्रभावी ठरली.

छत्रपती शिवाजी महाराजांचा राज्यकारभार लोककल्याणकारी होता. त्यांनी शेतकऱ्यांच्या हिताचे रक्षण केले. जमिनीचे मोजमाप करून न्याय्य महसूल पद्धती लागू केली. शेतकऱ्यांवर अतिरिक्त करांचा भार टाकला गेला नाही. दुष्काळ किंवा संकटाच्या काळात त्यांना मदत पुरविण्यात

आली. त्यामुळे स्वराज्यातील कृषीव्यवस्था मजबूत झाली. जनतेच्या कल्याणासाठी शासन असावे, ही त्यांची भूमिका होती. म्हणूनच छत्रपती शिवाजी महाराजांना 'रयतेचा राजा' असे संबोधले जाते. रियासतीच्या सन्मानाचे रक्षण हे छत्रपती शिवाजी महाराजांच्या राज्यकारभाराचे एक महत्त्वाचे वैशिष्ट्य होते. युद्धात शत्रूपक्षातील स्त्रियांनाही सन्मानाने वागणूक दिली जात असे. धार्मिक सहिष्णुता हे छत्रपती शिवाजी महाराजांच्या व्यक्तिमत्त्वाचे आणखी एक वैशिष्ट्य होते. त्यांनी कोणत्याही धर्माचा द्वेष केला नाही. त्यांच्या सैन्यात आणि प्रशासनात विविध धर्माचे लोक कार्यरत होते. मशिदी, दर्गे आणि मुस्लिम धर्मीयांच्या धार्मिक स्थळांचे संरक्षण करण्यात आले. त्यांचा संघर्ष कोणत्याही धर्माविरुद्ध नव्हता, तर अन्यायकारक आणि अत्याचारी सत्तेविरुद्ध होता. त्यामुळे स्वराज्य हे सर्वधर्मसमभाव आणि न्याय यांवर आधारित होते. छत्रपती शिवाजी महाराजांनी संरक्षणव्यवस्थेतही अनेक महत्त्वपूर्ण सुधारणा केल्या. त्यांनी किल्ल्यांचे सशक्त जाळे उभारले. प्रत्येक किल्ल्याचे सामरिक महत्त्व लक्षात घेऊन त्यांचा विकास केला. गनिमी कावा ही युद्धपद्धती प्रभावीपणे वापरून त्यांनी बलाढ्य शत्रूंना पराभूत केले. राज्याभिषेकामुळे स्वराज्याला नवीन ऊर्जा प्राप्त झाली. मराठा साम्राज्याच्या विस्ताराला गती मिळाली. पुढील काळात मराठा सत्ता महाराष्ट्राबाहेरही विस्तारली. स्वराज्याची संकल्पना संपूर्ण भारतात पोहोचली. अनेकांना अन्यायाविरुद्ध उभे राहण्याची प्रेरणा मिळाली. त्यामुळे शिवराज्याभिषेक हा केवळ महाराष्ट्राच्या इतिहासातील नव्हे, तर भारतीय राष्ट्रचेतनेच्या इतिहासातीलही एक महत्त्वाचा टप्पा मानला जातो.

आधुनिक काळात शिवराज्याभिषेक दिनाचे महत्त्व अधिक व्यापक झाले आहे. आज भारत एक लोकशाही राष्ट्र आहे. लोकशाहीतील अनेक मूल्ये जसे की सुशासन, लोककल्याण, न्याय, समानता आणि उत्तरदायित्व यांची झलक छत्रपती शिवाजी महाराजांच्या कार्यात दिसून येते. त्यांनी दाखविलेला आदर्श आजच्या प्रशासकांसाठी, राजकारण्यांसाठी आणि समाजनेत्यांसाठी मार्गदर्शक ठरू शकतो. भ्रष्टाचारमुक्त प्रशासन, रियासतीचा सन्मान, सामाजिक समता आणि राष्ट्रीय एकात्मता यांसारख्या मूल्यांची आजही समाजाला गरज आहे.

दरवर्षी ६ जून रोजी महाराष्ट्रासह देशभरात शिवराज्याभिषेक दिन उत्साहात साजरा केला जातो. रायगडावर विशेष सोहळ्यांचे आयोजन केले जाते. हजारो शिवभक्त, इतिहासप्रेमी आणि पर्यटक रायगडावर जाऊन महाराजांना अभिवादन करतात. विविध ठिकाणी व्याख्यान, प्रदर्शन, पोवाडे, सांस्कृतिक कार्यक्रम आणि ऐतिहासिक मिरवणुका आयोजित केल्या जातात. या माध्यमातून नव्या पिढीपर्यंत शिवचरित्र पोहोचविण्याचे कार्य केले जाते.

**डॉ. राजेंद्र बगाटे**  
**समाजशास्त्राचे अभ्यासक**

## दिन विशेष

### भारताच्या इतिहासातील एक सुवर्ण क्षण!

शिवराज्याभिषेक दरबार, जुलै ६ जून १६७४. या दिवशी पहिले अष्टप्रधान मंडळ स्थापण्यात आले. शिव राजाभिषेक, ज्येष्ठ शुद्ध त्रयोदशी शालिवाहन शके १५९६. छत्रपती शिवाजी महाराज यांचा राज्याभिषेक ही ऐतिहासिक दृष्टीने महत्त्वाची घटना मानली जाते. ज्येष्ठ शुद्ध त्रयोदशी शालिवाहन शके १५९६ रोजी स्वतःस राज्याभिषेक करून घेतला आणि एका सार्वभौम राज्याची घोषणा केली. छत्रपती शिवाजी महाराजांचा राज्याभिषेक हा अत्यंत व्यापक आणि भारताच्या इतिहासातील एक अत्यंत महत्त्वाचा प्रसंग होता. राज्याभिषेकावेळी शिवाजी महाराजांनी छत्रपती हे पद धारण केले. राज्याच्या कारभारासाठी अष्टप्रधान मंडळाची निर्मिती केली आणि राज्याचा कारभार आणि पदे वाटून देण्यात आली. छत्रपती शिवाजी महाराजांच्या राज्याभिषेकावेळी महाराणी म्हणून सोयराबाई आणि युवराज म्हणून छत्रपती संभाजीराजे महाराजांचा ही अभिषेक करण्यात आला.



### आज शिव राज्याभिषेक दिन

छत्रपती शिवाजी महाराजांनी लालरंगाचे वस्त्र परिधान केले. जडजवाहिर, अलंकार परिधान केले. गळ्यात फुलांचे हार घातले. एक राज मुकुट घातला. आपल्या ढाल तलवार आणि धनुष्यबाणाची पूजा केली. मुहूर्ताच्या वेळी राजसिंहासनाच्या दालनात प्रवेश केला.

भवानी मातेच्या दर्शनासाठी तुळजापूर येथे महाराजांना जाणे शक्य नव्हते. म्हणून ते प्रतापगडवरील प्रतिष्ठापना केलेल्या भवानीमाता देवीच्या दर्शनासाठी गेले. त्यावेळी सखा मण सोन्याची छत्री भवानी मातेस अर्पण केली. २१ मेला रायगडावर ते धार्मिक विधीत गुंतून गेले. महाराजांनी २८ मेला प्रायश्चित्त केले. जानवे परिधान केले. दुसऱ्या दिवशी दोन राण्यांबरोबर पुन्हा विवाह विधी केला. त्यावेळी गागाभट्टाना ७०००० होन तर इतर सर्व ब्राह्मणांना मिळून १७००० होन दक्षिणा दिली. दुसऱ्या दिवशी महाराजांची सोने, चांदी, तांबे, जस्त, कथील, शिसे आणि लोखंड अशा सात धातूंनी वेगवेगळी तुला झाली. याशिवाय वस्त्र, कापूर, मीठ, पिढे, मसाले, लोणी, गुळ, फाजे इत्यादींच्या तुला झाल्या. छत्रपती शिवाजीराजे भोसले यांच्या शिवराज्याभिषेकाची तयारी कितीतरी महिने आधी सुरू झाली होती. राज्याभिषेकासाठी निश्चित अशी कोणती परंपरा नव्हती. प्राचीन परंपरा आणि राजनीतीवरील ग्रंथातून काही विद्वानांनी प्रथा-परंपरांचा अभ्यास केला. शिवराज्याभिषेकासाठी क्षत्रिय कुल शोभून मेवाड सिसोदिया वंशावळी काढण्यात आली. महाराजांचा वंश सिसोदिया वंश झाल्याने शिवराज्याभिषेकासाठी देशातील कानाकोपऱ्यांतून ब्राह्मणांना आमंत्रण देण्यात आले होते. सरदार राज्यातील श्रीमंत गणमान्य व्यक्ती, दुसऱ्या राज्यांचे प्रतिनिधी, विदेशी व्यापारी आणि सामान्य जनता असे सर्वच या सोहळ्याला उपस्थित झाले होते. प्रत्येक दिवशी एका धार्मिक विधीत आणि संस्कारात छत्रपती शिवाजी महाराज गढून गेले होते. छत्रपती शिवाजी महाराजांनी सर्वप्रथम आपली आई जिजाबाई यांचे आशीर्वाद घेतले.

६ जून १६७४ ला राज्याभिषेक झाला. या दिवशी पहाटे उठून, मंत्रोच्चार आणि संस्काराबरोबर आंधोळ करून, कुलदैवतेला स्मरून, राज्याभिषेक सुरू झाला. गागाभट्ट आणि इतर ब्राह्मणांना यावेळीही आभूषणे आणि वस्त्रे भेट देण्यात आली. यावेळी छत्रपती शिवाजी महाराजांनी शुभ वस्त्र परिधान केले होते. गळ्यात फुलांच्या माळा घातलेल्या होत्या. राज्याभिषेकात राजाचा अभिषेक आणि डोक्यावर छत्र धरणे हे दोन प्रमुख विधी होते. सोन्याचे महत्त्वाच्या मंत्रांवर महाराज बसले. शेजारी उपण्याला साडीचे टोक बांधलेली सोयराबाई दुसऱ्या मंचावर, तर बाल संभाजीराजे मागे बसले होते. अष्टप्रधान मंडळातील आठ प्रधान गंगेसारख्या विविध नद्यांतून आणलेले पाण्याचे जलकुंड घेऊन उभे होते. त्यानंतर ते जलकुंडांनी छत्रपती शिवाजी महाराजांवर अभिषेक केला. त्यावेळी मंत्रोच्चारण केले जात होते आणि वाद्य वाजविली जात होती. सुवासिनींनी पंचरात्री ओवाळली. यानंतर

राज्याभिषेकाचे दालन हिंदू परंपरेनुसार ३२ शकुन चिन्हांनी सजवलेले होते. कृष्णाची अनंत सभासद यांनी लिहिलेल्या ग्रंथात आलेले वर्णन - ३२ मण सोन्याचे (१४ लाख रुपये मूल्य असलेले) भव्य सिंहासनाच्या पद्याने मढवलेले होते. छत्रपती शिवाजी महाराज सिंहासनावर आरूढ झाले. सोळा सवाष्णींनी त्यांना ओवाळले. ब्राह्मणांनी मोठ्या स्वरात मंत्रांचे उच्चारण केले. प्रजेने महाराजांना आशीर्वाद दिला. 'शिवराज की जय', 'शिवराज की जय'च्या घोषणा दिल्या गेल्या. सोन्याचांदीची फुले उधळली गेली. विविध तालवाद्य-सुवाद्यांच्या जयघोषात आसमंत भरून गेले. ठरल्याप्रमाणे प्रत्येक गडावरून तोफा डागल्या गेल्या. मुख्य पुरोहित गागाभट्टाना पुढे येऊन राजांच्या डोक्यावर मोत्याची झालर ठेवत 'शिवछत्रपती' म्हणून उच्चार केला. राजे छत्रपती शिवाजी महाराजांनी सर्व जनांना खूप धन भेट म्हणून दिले. त्यांनी एकूण सोळा प्रकारचे महादान केले. त्यानंतर विविध मंत्रिगणांनी सिंहासनापुढे जाऊन राजांना अभिवादन केले. छत्रपतींनी त्यांना या प्रसंगी विविध पदे, नियुक्तिपत्रे, धन, घोडे, हत्ती, रत्ने, वस्त्रे, शस्त्रे दान केली. हे सर्व सकाळी आठ वाजेपर्यंत संपले. समारंभ संपल्यावर, छत्रपती शिवाजी महाराज पहिल्यांदा एका देखण्या घोड्यावर स्वार होऊन गजदीश्वर मंदिराकडे गेले. हत्तीवर स्वार होऊन त्यांची मिरवणूक रायगडावर निघाली. इतर दोन हत्तींवर जरीपटका आणि भगवा झेंडे घेऊन सैन्याचे प्रतिनिधी होते. सोबत अष्टप्रधान आणि इतर सैन्य होते. रायगडावर ही मिरवणूक जात असताना सामान्य जनांनी फुले, चुरमुप, उधळले, दिवे ओवाळले. रायगडावरील विविध मंदिरांचे दर्शन घेऊन महाराज महालात परतले.

- अष्टप्रधान मंडळ**
- राज्याभिषेकावेळी शिवाजी महाराजांनी अष्टप्रधान मंडळातील मंत्र्यांना संस्कृत नावे दिली आणि ही पदे वंशपरंपरात न ठेवता मंत्र्यांच्या कर्तबगारीवर ठरण्यात येत असत.
- १) पंतप्रधान (पेशवा) - सर्वोच्च मंत्रीपद मोरोपंत त्रिंबक पिंगळे
  - २) पंत अमात्य - रामचंद्र नीळकंठ
  - ३) पंत सचिव सुरपुर्णिस - अनाजीपंत दत्तो
  - ४) मंत्री वाकनीस - दत्ताजी पंत त्रिंबक
  - ५) सेनापती सरनौबत - हंबीरराव मोहिते
  - ६) पंत सुमंत (डाबिर) - रामचंद्र त्रिंबक
  - ७) न्यायाधीश - निराजपंत रावजी
  - ८) पंडितराव दानाधर (सद्र-मुहत्तसिब) - मोरेश्वर पंडित

## अकोल्यात उद्यापासून 'श्रीमद् भागवत कथा ज्ञानयज्ञ सप्ताह'चा मंगलारंभ

देशमुख परिवारातर्फे भव्य धार्मिक सोहळ्याचे आयोजन | अधिकमासाच्या पावन पर्वार अकोल्यात सुश्राव्य कथेची अमृतगंगा !

प्रतिनिधी ६ जून

अकोला: परमपूज्य स्व. श्री पुंडलिकराव बंकराव देशमुख (अण्णासाहेब) यांच्या पावन स्मृतीप्रत्यर्थ अकोला शहरात भव्य 'श्रीमद् भागवत कथा ज्ञानयज्ञ सप्ताहाचे' आयोजन करण्यात आले आहे. पुरुषोत्तम (अधिक) मासाचे अत्यंत पवित्र औचित्य साधून आयोजित हा धार्मिक सोहळा रविवार, ७ जून ते शनिवार, १३ जून या कालावधीत गोरक्षण रोडवरील 'गोकुल धाम' येथे पार पडणार आहे. या कथेचे सुश्राव्य वाचन अकोल्याचे प्रसिद्ध ज्योतिषाचार्य आणि वेद परायण कथा वाचक पं. सुदर्शनजी शर्मा



'शास्त्री' हे आपल्या अमृतवाणीतून करणार आहेत. कथेच्या प्रथम दिवशी, म्हणजेच उद्या रविवार, ७ जून रोजी अत्यंत मंगलमय आणि भक्तीमय वातावरणात या ज्ञानयज्ञाचा शुभारंभ होणार आहे. या मंगल सोहळ्याचा प्रारंभ गोरक्षण

संस्थेपासून निघणाऱ्या भव्य नयनरम्य शोभायात्रेने सकाळी ९ वा. होईल. हरिनामाचा गजर, टाळ-मृदंगाच्या तालावर ही शोभायात्रा दत्त कॉलनी येथील कथा स्थळापर्यंत मार्गक्रमण करेल. प्रथम दिवसाचे मुख्य धार्मिक प्रसंगात दुपारी ३ ते ६ वा वेळेत

मुख्य कथेला सुरुवात होईल. कथेच्या प्रथम चरणात भागवत महात्म्य, भक्तीदेवी अवतरण, मंगलाचरण आणि व्यास नारद चरित्र या अत्यंत महत्त्वाच्या प्रसंगांचे रसग्रहण भाविकांना करता येईल. गोरक्षण रोडवरील साई मंदिराच्या मागे असलेल्या दत्त

कॉलनीत गोकुळ धाम उभारण्यात आले आहे. या सात दिवसीय सोहळ्यात रोज विविध प्रारंभिक उत्सव व देव-अवतार सोहळे साजरे केले जाणार आहेत. अधिक मासातील भागवत श्रवण हे अनंत पटीने पुण्य फलदायी मानले गेले आहे. तरी या परम पवित्र ज्ञानयज्ञात

अकोल्यातील आणि परिसरातील सर्व भाविक भक्तांनी सपरिवार व इष्टमित्रांसह उपस्थित राहून कथा श्रवणाचा आणि दर्शनाचा परम लाभ घ्यावा, असे भावपूर्ण व सन्नेह आवाहन आयोजक देशमुख परिवारातर्फे करण्यात आले आहे.

## महागावात घरफोडीचा उलगाडा; एक आरोपी अटकेत

प्रतिनिधी ६ जून

महागाव / यवतमाळ : फुकट नगर येथे महिनाभरपूर्वी घडलेल्या घरफोडी प्रकरणाचा स्थानिक गुन्हे शाखेने (एलसीबी) यशस्वी उलगाडा केला आहे. या प्रकरणात एका आरोपीला अटक करण्यात आली असून चोरीस गेलेला सुमारे ३० हजार रुपयांचा मुद्देमालाही जप्त करण्यात आला आहे.



महागाव पोलिस ठाण्याच्या हद्दीतील फुकट नगर येथे १ ते ३ मे २०२६ या कालावधीत अज्ञात चोरट्यांनी घरफोडी करून दोन सीपीयू, संगणक मॉनिटर, प्रिंटर, कीबोर्ड व अन्य साहित्य असा २९ हजार ४५० रुपयांचा ऐवज लंपास केला होता. याप्रकरणी महागाव पोलिस ठाण्यात गुन्हा दाखल करण्यात आला होता.

दरम्यान, गुन्हाचा तपास सुरू असताना स्थानिक गुन्हे शाखेच्या पथकाला गोपनीय माहितीदाराकडून संशयिताबाबत माहिती मिळाली. त्यानुसार पोलिसांनी सूरज प्रकाश पवार (वय २३, रा. फुकट नगर, महागाव) याला ताब्यात घेऊन चौकशी केली.

सुरुवातीला त्याने दिशाभूल करण्याचा प्रयत्न केला. मात्र, पोलिसांच्या सखोल चौकशीत त्याने गुन्हाची कबुली दिली.

पवार याने संजय गायकवाड, अमोल पाटील आणि सार्थक काळे यांच्या मदतीने घरफोडी केल्याचे सांगितले. त्याच्या माहितीनुसार पोलिसांनी चोरीस गेलेले दोन सीपीयू, मॉनिटर, प्रिंटर, कीबोर्ड आणि माऊस असा सुमारे ३० हजार रुपयांचा मुद्देमाला हस्तगत केला. या कारवाईमुळे घरफोडी प्रकरणाचा उलगाडा झाला असून उर्वरित आरोपीचा शोध सुरू असल्याची माहिती पोलिसांनी दिली.

## आंतरराष्ट्रीय स्पर्धेत खामगावच्या रुचिता पांडुरंग धंदरचे सुयश

प्रतिनिधी ६ जून

खामगाव : १९ मे रोजी मुंबई येथे आयोजित करण्यात आलेल्या Agentforce World Tour Mumbai Hackathon या आंतरराष्ट्रीय स्पर्धेत खामगाव येथील रुचिता पांडुरंग धंदर हिने विजेता पद प्राप्त केले आहे. या स्पर्धेत जगभरातील अनेक स्पर्धक सहभागी झाले होते. त्यापैकी ३७५ स्पर्धकांची निवड करण्यात आली होती. रुचिताने तयार केलेला एआय प्रोजेक्ट अंप हा सर्वोत्कृष्ट ठरला आणि रुचिता अंतिम फॅरीट यशस्वी ठरली. या स्पर्धेतील सर्वात विशेष बाब म्हणजे रुचिताने केलेले उत्कृष्ट (Presentation) तिच्या आत्मविश्वासापूर्ण मांडणीने, विषयावरील सखोल ज्ञानाने आणि प्रभावी सादरीकरण संवादकौशल्याने परीक्षकांना प्रभावित केले. विविध मूल्यांकन



फे-च्या, प्रश्नोत्तरे आणि कठोर परीक्षणानंतर रुचिताने आपल्या प्रथम क्रमांक पटकावला. संपूर्ण जगातील स्पर्धकांसमोर आपल्या कल्पना प्रभावीपणे मांडून रुचिताने आंतरराष्ट्रीय स्तरावरील या स्पर्धेत प्रथम क्रमांक मिळविला. तिला दहा लाख रुपये इतके पारितोषिक प्राप्त झाले. रुचित्याच्या या यशाचे सर्वत्र कौतुक होत आहे. तिने खामगावचे नाव उंचावले आहे. तिची मेहनत, जिद्द, नेतृत्वगुण आणि उत्कृष्ट सादरीकरण खूप महत्त्वाचे ठरले.

## पोलीस आयुक्तालय हद्दीतील 22 पोलीस निरीक्षकांच्या बदल्या

प्रतिनिधी ६ जून

अमरावती : पोलीस आयुक्त राकेश ओला यांनी शुक्रवारी रात्री उशिरा २२ पोलीस निरीक्षकांच्या बदल्या केल्या. गुन्हे शाखेचे प्रभारी असलेले पीआय संदीप चव्हाण यांची राजापेट पोलीस ठाण्यात बदली करण्यात आली आहे. नांदगाव पेटचे पोलीस निरीक्षक दिनेश दहातोंडे आणि विशेष शाखेचे पोलीस निरीक्षक अतुल वर यांची गुन्हे शाखेत बदली करण्यात आली आहे. पोलीस आयुक्तांनी गुन्हे शाखेची युनिट १ आणि युनिट २ मध्ये विभागणी केली आहे. पोलीस आयुक्तांनी जाहीर केलेल्या बदलीच्या यादीत कोतवालीचे पोलीस निरीक्षक मनोहर कोटनाके यांचाही समावेश आहे. पोलीस आयुक्त राकेश



ओला यांनी सात सहायक पोलीस निरीक्षकांच्याही बदल्या केल्या आहेत. ज्यामध्ये कंट्रोल रूममधील राहुल राजत यांची अपिलेशन शाखेत, वाळगावचे सचिन इंगळे यांची बडनरा येथे, बडनराचे संदीप हिवाळे यांची गाडगे नगर येथे, नागपुरी गेटचे अनंत ठाकरे यांची नांदगाव पेट येथे, डायल ११२ च्या दिपाही राजत यांची गाडगे नगर येथे, सिटी कोतवालीतील निरंजना उमाळे यांची फेजरपुरा येथे बदली करण्यात आली. सीपी ओला यांनी शहरात कार्यरत असलेल्या २८ पीएसआयच्याही बदल्या केल्या. यामध्ये अनेक पोलीस ठाण्यांतील अधिकाऱ्यांचा समावेश आहे. नागपुरी गेटचे ठाणेदार

हनुमंत उरलगाडगाव यांना बडनरा येथे, वाहतूक विभागाच्या रिता उईके यांना वळगाव येथे, वळगावचे वैभव पानसरे यांना वाहतूक विभागात, तर बडनराचे सुनील चव्हाण यांना विशेष शाखेत पाठवण्यात आले आहे. दहशतवाद विरोधी पथकाच्या सीमा दातळकर यांना खोलापुरी गेटचे प्रभारी, फेजरपुरा येथील रोशन सिरसाट यांना कोतवाली, राजापेटचे पुनित कुलट यांना नांदगाव पेटचे प्रभारी, भातकुलीचे रवी राजुलवार यांना फेजरपुरा प्रभारी करण्यात आले. बडनराच्या या कालावधीत दुय्यम पोलीस निरीक्षक प्रफुल्ल गीते यांची भात कुली येथे, गुन्हे शाखेचे संदीप चव्हाण यांची राजापेट येथे,

नांदगाव पेट येथील दिनेश दहातोंडे यांची गुन्हे शाखा युनिट १ येथे, विशेष शाखेचे अतुल वर यांची गुन्हे शाखा युनिट २ येथे, भरोसा सेलच्या दीप्ती ब्राह्मणे यांची वाहतूक विभागात, फेजरपुरा येथील निलेश गवांदे यांची वाहतूक विभागात, वाहतूक विभागाच्या ज्योती विल्हेकर यांची भरोसा सेल येथे, प्रवीण वांगे यांची आर्थिक गुन्हे सेल येथे, राजेंद्र होळकर यांच्याकडे बडनरा दुय्यमची जबाबदारी, सिटी कोतवाली येथील राजेंद्र पांडे यांच्याकडे सिटी कोतवाली दुय्यमची जबाबदारी, आणि खोलापुरी गेटचे ठाणेदार दिलीप बडगावकर यांच्याकडे नियंत्रण कक्षाची जबाबदारी देण्यात आली.

## खरीप हंगामात युरियाचा पुरेसा साठा उपलब्ध

प्रतिनिधी ६ जून

अकोला : खरीप हंगामाच्या पार्श्वभूमीवर अकोला जिल्ह्यात युरिया खताचा पुरेसा साठा उपलब्ध करून देण्यासाठी प्रशासनामार्फत सातत्याने पाठपुरावा करण्यात येत आहे. त्यानुसार येत्या पाच दिवसांत जिल्ह्यासाठी एकूण ७.१०१ मे.टन युरिया खत उपलब्ध होणार आहे. अकोला जिल्ह्यात येत्या पाच दिवसांत ७.१०१ मे.टन युरिया खत उपलब्ध होणार यामध्ये एनएफएल कंपनीचा १.९७६ मे.टन, आरसीएफ कंपनीचा २.६०० मे.टन तसेच संरक्षित खत साठा (बफर स्टॉक) २.४५० मे.टनपैकी १.२२५ मे.टन असा एकूण ५.८०१ मे.टन युरिया खताचा साठा येत्या तीन दिवसांत

जिल्ह्यात उपलब्ध होणार आहे. तसेच त्यानंतर नर्मदा बायो केम कंपनीचा १.३०० मे.टन युरिया खत साठा देखील जिल्ह्यात दाखल होणार आहे. त्यामुळे जिल्ह्यातील सर्व तालुक्यांसाठी मोठ्या प्रमाणात युरिया खत उपलब्ध करून देण्यात येत आहे. जिल्ह्यास मंजूर असलेल्या आवंटनानुसार आवश्यक खतसाठा वेळेत उपलब्ध व्हावा यासाठी कृषी आयुक्तालय स्तरावर सातत्याने पाठपुरावा सुरू आहे. त्यामुळे शेतकऱ्यांनी युरिया खताच्या उपलब्धतेबाबत चिंता न करता आवश्यकतेनुसारच खत खरेदी करावे. जास्तीचे अथवा आगाऊ खत खरेदी करणे टाळावे, असे आवाहन जिल्हा प्रशासन व कृषी विभागामार्फत करण्यात येत आहे.

## 8 जूनपासून मृग नक्षत्राचा प्रारंभ; शेतकऱ्यांना पावसाची प्रतीक्षा

प्रतिनिधी ६ जून

मानोरा : सृष्टीच्या अखंड ऋतू निसर्गचक्रानुसार परिवर्तनाची प्रक्रिया सुरू असून यंदाचा खरीप हंगामही आता अगदी दारात येऊन टापला आहे. शेतकऱ्यांसाठी अत्यंत महत्त्वाचे मानले जाणारे रोहिणी नक्षत्र ७ जून रोजी समाप्त होत असून ८ जूनपासून मृग नक्षत्राला प्रारंभ होणार आहे. ग्रामीण भागात पारंपरिक पंचांग आणि नक्षत्रांच्या आधारे हवामानाचा अंदाज घेण्याची प्रथा आजही कायम असून मृग नक्षत्राचे वाहन यंदा 'बेडूक' असल्याचे ज्योतिष

अभ्यासकांकडून सांगितले जात आहे. त्यामुळे पावसाबाबत शेतकऱ्यांमध्ये आशावादी वातावरण निर्माण झाले आहे. मानोरा तालुक्यातील शेतकरी सध्या खरीप हंगामाच्या पूर्वतयारीत व्यस्त असून शेतशिवावरात मशागतीची कामे अंतिम टप्प्यात पोहोचली आहेत. तालुक्यात मुख्यत्वे कापूस, सोयाबीन, तूर, मिरची, हळद तसेच इतर नगदी व खाद्य पिकांची लागवड केली जाते. गेल्या काही दिवसांपासून तापमानात वाढ झाली असली तरी अधूनमधून ढगाळ वातावरण निर्माण होत असल्याने शेतकरी पावसाच्या

आगमनाकडे आशेने पाहत आहेत. सिंचनाची सुविधा उपलब्ध असलेल्या शेतकऱ्यांनी आपल्या शेतजमिनी पेरणीसाठी सज्ज केल्या आहेत. काही भागांत कपाशीची धूळ पेरणी सुरू झाल्याचे चित्र दिसून येत आहे. तर कोरडवाहू शेती करणारे शेतकरी मात्र पहिल्या दमदार पावसाच्या प्रतीक्षेत आहेत. पावसाच्या आगमनानंतरच मोठ्या प्रमाणावर सोयाबीन, तूर आणि इतर खरीप पिकांच्या पेरण्या सुरू होतील, अशी परिस्थिती आहे. सध्या शेतशिवावरात ट्रॅक्टर, नांगर, वखर, रोटाक्टर यांची लागवड वाढली असून शेतकरी व शेतमजूर

कामात गुंतलेले दिसत आहेत. अनेक ठिकाणी शेतजमिनीची मशागत, बांध दुरुस्ती, खत व बियाण्यांची खरेदी यासारखी कामे सुरू आहेत. जून महिन्याचा पहिला आठवडा संपत आला असला तरी यावर्षी भारतीय हवामान विभागासह विविध हवामान तज्ज्ञ संस्थांनी मान्सून सामान्य राहण्याची शक्यता व्यक्त केली असली तरी जागतिक स्तरावरील हवामानातील बदल, एल निनोचा संभाव्य प्रभाव आणि पावसाच्या वितरणातील अनिश्चितता यामुळे शेतकरी सावध पवित्रा घेत आहेत. पावसाचे प्रमाण, कालावधी आणि वितरण

लक्षात घेऊनच पीक निवडीचे नियोजन केले जात असल्याचे कृषी तज्ज्ञ सांगतात. अद्याप समाधानकारक पाऊस झालेला नाही. त्यामुळे कोरडवाहू भागातील शेतकऱ्यांची चिंता वाढताना दिसत आहे. गावागावातील चावड्यांवर, चौकांमध्ये आणि शेतांच्या बांधावर यंदाच्या पावसाबाबत तसेच कोणते पीक अधिक फायदेशीर ठरेल याबाबत चर्चा रंगताना दिसत आहेत. बियाणे, खतांचे दर, बाजारभाव आणि हवामानाचा अंदाज हेच सध्या शेतकऱ्यांच्या चर्चेचे प्रमुख विषय ठरत आहेत.

## गृह(शहरे) व महसूल राज्यमंत्री योगेश कदम यांचा मेहकर तालुका दौरा

प्रतिनिधी ६ जून

बुलढाणा : राज्याचे गृह(शहरे), महसूल, ग्रामविकास व पंचायत राज, अन्न व औषध प्रशासन राज्यमंत्री योगेश ज्योती रामदास कदम हे सोमवार दि. ८ जून २०२६ रोजी ता. मेहकर जि. बुलढाणा येथे विविध उद्घाटन व लोकार्पण सोहळ्यास उपस्थित राहणार आहे. त्यांच्या दौरा

कार्यक्रमानुसार सोमवार दि. ८ जून रोजी सकाळी ११.४५ वाजता मुंबई येथून शासकीय विश्रामगृह मेहकर येथे आगमन. दुपारी १२ वाजता शिवाजी नगर, मेहकर येथे अद्यावत अभ्यासिकेचे उद्घाटन व लोकार्पण सोहळ्यास उपस्थिती. दुपारी १२.३० वाजता तलाठी कार्यालय व महसूल कार्यालय लोकार्पण सोहळ्यास उपस्थिती.

दुपारी १ वाजता मेहकर पोलीस स्टेशन नविन इमारत व दुपारी २ वाजता मेहकर पंचायत समिती प्रशासकीय इमारतीचे भव्य लोकार्पण सोहळ्यास उपस्थिती. दुपारी ३.३० वाजता पंचायत समिती ता. मेहकर जि. बुलढाणा येथून समुद्धी महामार्गाने मुंबईकडे प्रयाण करतील.

## रक्तदान शिबिरे आयोजित करणे ही काळाची गरज - आ. नितीन देशमुख

प्रतिनिधी ६ जून

अकोट : वाढत्या लोकसंख्येसह अपघात, शस्त्रक्रिया व विविध आजारांमुळे रक्ताची गरज दिवसेंदिवस वाढत आहे. आधुनिक विज्ञानाने मोठी प्रगती केली असली तरी रक्ताला अद्याप कोणताही पर्याय उपलब्ध झालेला नाही. त्यामुळे रक्तदान ही केवळ सामाजिक जबाबदारी नसून मानवतेची सेवा असल्याचे प्रतिपादन शिवसेना उपनेते तथा आमदार नितीन देशमुख यांनी केले. आमदार नितीन देशमुख



यांच्या वाढदिवसानिमित्त शहरातील अग्रसेन भवन येथे शिवसेना उपजिल्हाप्रमुख दिलीप बोचे यांच्या पुढाकाराने शिवसेनेच्या वतीने शुक्रवारी रक्तदान शिबिराचे आयोजन करण्यात आले होते. या शिबिरात १२१ रक्तदात्यांनी रक्तदान करून

सामाजिक बांधिलकीचे दर्शन घडविले. शिबिराचे उद्घाटन माजी आमदार संजय गावंडे यांच्या हस्ते छत्रपती शिवाजी महाराज यांच्या प्रतिमेचे पूजन करून करण्यात आले. या कार्यक्रमास जिल्हाप्रमुख मुकेश मुरुमकार, उपजिल्हाप्रमुख दिलीप बोचे,

अविदादा गावंडे, जिल्हा महिला संघटिका मायाताई म्हैसने, जिल्हा समन्वयक शाम गावंडे, प्रा. अतुल म्हैसने, नगरसेविका विजयाताई बोचे, वैद्यकीय आघाडीचे जिल्हाध्यक्ष रोशन पर्वतकर, अकोला शहर प्रमुख राहुल कराळे, माजी नगरसेवक गणेश बरेटिया, सामाजिक कार्यकर्ता बादल अहिर, माजी नगराध्यक्ष मनीषाताई मते, डॉ. प्रशांत अढाऊ, डॉ. गजानन महल्ले, डॉ. गुंजन वालसिंगे, सुरेश मामा बोडे, विजयाताई चौधरी, माधव अनासने, पत्रकार संजय आठवले, मुकुंद कोरडे

यांच्यासह विविध क्षेत्रातील मान्यवर उपस्थित होते. कार्यक्रमामध्ये प्रास्ताविक रामदास मंगळे यांनी केले, तर सूत्रसंचालन प्रकाश गायकी यांनी केले. शिबिराच्या यशस्वीतेसाठी दिलीप बोचे, अविदादा गावंडे, सुनील रंटे, अध्यक्ष घायल यांच्यासह शिवसेनेच्या असंख्य पदाधिकारी व कार्यकर्त्यांनी परिश्रम घेतले. रक्तसंकलनाची जबाबदारी शासकीय वैद्यकीय महाविद्यालय व सर्वोपचार रुग्णालय, अकोला तसेच अकोला डायग्नोस्टिक ब्लड सेंटर यांच्या पथकांनी सांभाळली.

**शिवशिल्पाभिषेक**  
सोहळा निमित्त  
सर्वाना हार्दिक शुभेच्छा

Contact Us :  
+91 9075019772 | +91 9075012854

**RRC BROADBAND**

# 'धड वेगळे शीर' प्रकरणाचा अॅड. जयश्रीताई शेळके यांनी घेतला आढावा

प्रतिनिधी ६ जून

## मृत तरुणीची ओळख व खरे आरोपी शोधण्याची मागणी



जळगाव जामोद : राज्या शिवावरात (ता. जळगाव जामोद) घडलेल्या आणि राज्यभर चर्चेचा विषय ठरलेल्या बहुचर्चित 'धड वेगळे शीर' प्रकरणाच्या पार्श्वभूमीवर शिवसेना (उद्धव बाळासाहेब ठाकरे) पक्षाच्या प्रवक्त्या ?ड. जयश्रीताई शेळके यांनी आज जळगाव जामोद पोलीस स्टेशनला भेट देत प्रकरणाचा सविस्तर आढावा घेतला.

यावेळी त्यांनी पोलीस निरीक्षक सचिन बागुल यांच्याशी चर्चा करून तपासाच्या सद्यस्थितीची माहिती घेतली. तसेच या प्रकरणाचा पुढील तपास करीत असलेले मेहकरचे पोलीस उपअधीक्षक संतोष खाडे यांच्याशी दूरध्वनीवरून संवाद साधत तपासातील विविध पैलूंचे चर्चा केली.

राज्या शिवावरात सापडलेल्या शिवाविरहित मृतदेह प्रकरणात स्थानिक गुन्हे शाखेच्या तपासावर गंभीर प्रश्न उपस्थित झाले होते. तपासादरम्यान मध्यप्रदेशातील

एका निष्पाप आदिवासी पिता-पुत्राला खुनाच्या आरोपाखाली अटक करण्यात आली होती. मात्र, ज्या तरुणीचा मृतदेह असल्याचा दावा करण्यात आला होता तीच तरुणी नंतर जिवंत अवस्थेत समोर आल्याने संपूर्ण प्रकरणाचा नाट्यमय वळण मिळाले. या घटनेमुळे तपासातील गंभीर त्रुटी उघड झाल्या असून संबंधित पोलीस अधिकारी व कर्मचाऱ्यांवर निलंबनाची कारवाई करण्यात आली आहे. परंतु राज्यात गुन्हेगारी खूप मोठ्या प्रमाणात वाढलेली आहे. अशातच न्याय देणारे पोलिस प्रशासनच निष्पाप लोकांवर अन्याय करत असेल

तर याचाच अर्थ राज्याच्या गुहमंत्र्यांचा या सर्व गोष्टींसाठी वरदहस्त आहे.

निलंबनाची कारवाई झाली असली तरीही मूळ प्रश्न अद्याप अनुत्तरितच आहेत. राज्या येथे सापडलेल्या मृत तरुणीची ओळख अद्याप पटलेली नसून तिच्या हत्येमागील खरे आरोपी देखील अद्याप पोलिसांच्या हाती लागलेले नाहीत. त्यामुळे निष्पापाना आरोपी ठरविण्याच्या घाईत मूळ गुन्हाचा तपास भरकटल्याची भावना नागरिकांमध्ये व्यक्त होत आहे.

यावेळी अॅड. जयश्रीताई शेळके यांनी मृत तरुणीची ओळख पटवून तिच्या कुटुंबाला

न्याय मिळवून देण्यासाठी तसेच खऱ्या गुन्हेगारांचा शोध घेऊन त्यांच्यावर कठोर कारवाई करण्यासाठी निष्पक्ष, सखोल आणि वेगवान तपासाची आवश्यकता असल्याचे मत व्यक्त केले.

यावेळी शिवसेना (उद्धव बाळासाहेब ठाकरे) जिल्हाप्रमुख तुकाराम काळपंडे, युवासेना जिल्हाप्रमुख शुभम पाटील, युवासेना उपजिल्हाप्रमुख विशाल पाटील, विधानसभा अध्यक्ष भिमराव पाटील, सहसंपर्क प्रमुख दत्ताभाऊ पाटील, संग्रामपूर तालुका प्रमुख रवी झाडोकार, शहरप्रमुख रमेश काळे, उपतालुकाप्रमुख विजय मारोडे, युवाविधानसभा संघटक अजय धिवे, विभाग प्रमुख राजू पाटील, पळशी शास्त्रीचे सरपंच राहुल मेटांगे, शिरपूरचे माजी उपसरपंच राजू सुसर, सोशल मीडिया प्रमुख गोपाल पाटील, मनोज बाघ, अतुल बांगर, सोहम मारोडे व जय मेटांगे आदी उपस्थित होते.

# 73 ग्रा.पं.च्या सदस्यपदासाठी आरक्षण सोडत !

प्रतिनिधी ६ जून

## खामगाव तालुक्यात निवडणूक प्रक्रिया



नेमाने, हिवरखेड, भालेगाव, हिवरा खु, चितोडा, रामनगर, चिंचपूर, पिंपरी देशमुख आणि शहापूर ग्रामपंचायतीसाठी सोडत प्रक्रिया होणार आहे. या या आरक्षण सोडत प्रक्रियेसाठी संबंधित ग्रामपंचायतीचे नागरिक, इच्छुक उमेदवार तसेच लोकप्रतिनिधींनी उपस्थित राहावे, असे आवाहन खामगावचे तहसीलदार सुनील पाटील यांनी केले आहे.

### अशी होणार सोडत !

१० जून रोजी दुपारी १२ वाजता घाटपुरी, जनुना, पडशी खु., निपाणा, आवार, गवढाळा, कंझारा, ढोरपगाव, कुबेफळ, अंबिकापूर, उमरा अटाळी, गणेशपूर, लांजूड आणि बोधा काजी या ग्रामपंचायतींची तर दुपारी ३ वाजता काळेगाव, पिंपाळा, आंबेटाकळी, अंत्रज, पोरज, भंडारी, हिंगणा कारेगाव, कदमापूर, शिराळा, जळका भडंग आणि कंचनपूर या ग्रामपंचायतींसाठी सोडत आयोजित करण्यात आली आहे. दि. ११ जून रोजी दुपारी १२ वाजता शिरसागाव दे, लाखनवाडा बु., वाडी, पिंपरी गवडी, आसा, गारडगाव, निमकवाडा, घाणेगाव, कारेगाव बु., बोरी, पिंपरी कोरडे, खोलखेड आणि राहुल या ग्रामपंचायतींची आरक्षण सोडत काढण्यात येईल. त्यानंतर दुपारी ३ वाजता टाकळी, संभापूर, लाखनवाडा खुर्द, मांडका, हिवरा बु., बोरजवाळा, कोलोरी, निळेगाव, दधम, सुजातपूर आणि वाकुड या ग्रामपंचायतींसाठी आरक्षण सोडत प्रक्रिया पार पडेल.

खामगाव : निवडणूक आयोगाच्या आदेशान्वये खामगाव तालुक्यातील ७३ ग्रामपंचायतींच्या निवडणुकांसाठी सार्वत्रिक ग्रामपंचायत सदस्यपदांच्या आरक्षण सोडतची कार्यक्रमा जाहीर करण्यात आला आहे. संबंधित ग्रामपंचायत कार्यालयामध्ये प्राधिकृत अधिकार्यांच्या अध्यक्षतेखाली ही आरक्षण सोडत प्रक्रिया पार पडणार आहे. दि. १ जून २०२६ रोजी दुपारी १२ वाजता पिंपळगाव राजा, विहीगाव, सुटाळा खुर्द, टेंभूर्णा, निरोड, गोंधनापूर, वर्णा, ज्ञानगंगापूर, पळशी बु, पातोडा, पाळा, पारखेड आणि आडगाव या ग्रामपंचायतींसाठी आरक्षण सोडत काढण्यात येणार आहे. त्याच दिवशी दुपारी ३ वाजता सुटाळा बु, शोळीडी, शिराळी

## अंडेरा पोलिसांची मोहीम; बेपत्ता ११ पैकी १० महिलांचा शोध !

### राज्याबाहेरही राबविली मोहीम; एका महिलेचा शोध अद्याप सुरू

अंडेरा : पोलिस ठाण्याच्या हद्दीतून विविध कारणांनी बेपत्ता झालेल्या महिलांचा शोध घेण्यात अंडेरा पोलिसांना उल्लेखनीय यश मिळाले आहे. यंदाच्या १ जानेवारी ते ५ जून २०२६ या कालावधीत नोंद झालेल्या ११ बेपत्ता महिलांपैकी १० महिलांचा शोध घेऊन त्यांना सुरक्षितपणे त्यांच्या कुटुंबीयांच्या स्वाधीन करण्यात आले आहे. एका महिलेचा शोध अद्याप सुरू असून पोलीस यंत्रणा त्यासाठी प्रयत्नशील आहे.

जिल्हा पोलिस अधीक्षक निलेश तांबे यांच्या निदेशानुसार या प्रकरणांचा गांभीर्याने तपास करण्यात

आला. महाराष्ट्रातील विविध जिल्ह्यांसह त्यासाठी विशेष पथके तयार करून मध्यप्रदेशातही शोधमोहीम राबविण्यात आली. पोलिस उपनिरीक्षक रुपेश शक्करगे यांच्या नेतृत्वाखालील पथकांनी तांत्रिक विश्लेषण, मोबाईल लोकेशन, सीसीटीव्ही फुटेज, नातेवाईक व परिचितांची चौकशी तसेच विविध ठिकाणी प्रत्यक्ष भेटी देत शोधकार्य केले. सातत्यपूर्ण पाठपुराव्यामुळे १० महिलांचा ताबडिबंदी काढण्यात आला. शोधून काढलेल्या सर्व महिलांना सुरक्षितरित्या त्यांच्या कुटुंबीय व नातेवाईकांच्या ताब्यात देण्यात आले असल्याची माहिती पोलिसांनी दिली. ही कारवाई जिल्हा पोलीस अधीक्षक निलेश तांबे, अमोल गायकवाड यांच्या मार्गदर्शनाखाली पार पडली.

# जुगार अड्यावर धाड, आठ जणांवर गुन्हा दाखल बोरी शिवारातील घटना, ३,८५० रुपयांचा मुद्देमाल जप्त

प्रतिनिधी ६ जून



खामगाव : खामगाव ग्रामीण पोलिसांनी (मिळालेल्या गुप्त माहितीच्या आधारे ग्राम बोरी शिवार परिसरातील जुगार अड्यावर धाड टाकून आठ जणांविरुद्ध महाराष्ट्र जुगार प्रतिबंधक कायदांतर्गत गुन्हा दाखल केला आहे. या कारवाईत रोख रक्कम व इतर साहित्य, असा एकूण ३ हजार ८५० रुपयांचा मुद्देमाल जप्त करण्यात आला.

याप्रकरणी पोलिस कॉन्स्टेबल नितेश रमेश राटोड यांनी दिलेल्या फिर्यादीवरून खामगाव ग्रामीण पोलिस

ठाण्यात महाराष्ट्र जुगार प्रतिबंधक कायद्याच्या कलम १२ (अ) अंतर्गत गुन्हा दाखल करण्यात आला आहे. पोलिसांना ग्राम बोरी शिवार परिसरात काही व्यक्ती जुगार खेळत असल्याची गोपनीय माहिती मिळाली होती. त्यानुसार ४ जून रोजी सायंकाळी ४.४० वाजताच्या सुमारास पंचांसमक्ष छापा टाकण्यात आला. या

### अवैध धंदे पोलिसांच्या रडारवर !

खामगाव ग्रामीण पोलिस ठाण्याच्या हद्दीतील अवैध धंद्यांवर पोलिसांनी लक्ष केंद्रित केले असून, गुप्त माहितीच्या आधारे सातत्याने कारवाया सुरू आहेत. ग्राम बोरी शिवार येथे सुरू असलेल्या जुगार अड्याची माहिती मिळताच पोलिसांनी तत्काळ पथकासह छापा टाकला.

कारवाईदरम्यान गणेश गोपाळा खोडके, शेख रहमान शेख चांद, अन्सार खान अफसर खान, शेख कासम शेख सत्तार, शेख रहीम शेख अमील मुल्लाजी, अजय मधुसूदन भट्ट, प्रवीण पद्माकर तळपते आणि रामेश्वर नारायण टिकार यांना ताब्यात घेण्यात आले. आरोपींच्या अंगड्डडतीतून ३ हजार ४८० रुपये रोख रक्कम, तर जुगाराच्या डावावर लावलेली

३२० रुपये नगदी रक्कम आढळून आली. तसेच ताशपत्त्यांचे दोन संच जप्त करण्यात आले. जप्त मुद्देमालाची एकूण किंमत ३ हजार ८५० रुपये असल्याचे पोलिसांनी सांगितले. या प्रकरणाचा पुढील तपास पोलिस हेड कॉन्स्टेबल बाळकृष्ण फुंडकर करीत असून, पोलीस गांविदा इंगळे यांनी गुन्हा दाखल करण्याची कार्यवाही केली आहे.

## जागतिक पर्यावरण दिनानिमित्त जिल्हा व सत्र न्यायालय परिसरातील झाडांना संरक्षण गार्ड



प्रतिनिधी ६ जून

मलकापुर : जागतिक पर्यावरण दिनाचे औचित्य साधून आज मलकापुर येथील जिल्हा व सत्र न्यायालयाच्या परिसरातील ज्या झाडांना लोखंडी ट्रिगाई लावले होते ते काढून बांबूचे मोठे ट्रिगाई लावून झाडांना पाण्याची व्यवस्था

करून त्या झाडांना उन्हाळ्यात चांगल्या प्रकारचे सोय होईल व गुराढोरांपासून संरक्षण होईल यासाठी वृक्षांची संवर्धन केले व पाण्याची सुध्दा व्यवस्था केली या प्रसंगी श्रमदान करताना अॅड. हरीश रावळ, अॅड. अविनाश तांदूळकर, आदित्य रावळ, वासुदेव भोपळे व इतर वृक्षप्रेमी चि उपस्थिती होती.

## ऐन पेरणीच्या तोंडावर शेतकरी संकटात! हरसोडा शिवारातील धुपेश्वर येथे पूर्णा नदी पात्रातून विद्युत मोटारी चोरीला

प्रतिनिधी ६ जून

मलकापुर : खरीप हंगामाची लगबग सुरू झाली असून शेतकरी पेरणीच्या तयारीत व्यस्त आहेत. अशा ऐन हंगामाच्या आणि पेरणीच्या तोंडावर हरसोडा शिवारातील धुपेश्वर येथील पूर्णा नदी पात्रातून एका शेतकऱ्याची विद्युत मोटार पंप चोरीला गेल्याची धक्कादायक घटना समोर आली आहे. या चोरीमुळे आधीच अस्मानि आणि सुलतानी संकटाचा सामना करणाऱ्या शेतकऱ्यावर आर्थिक संकट कोसळले आहे. मिळालेल्या

या पार्श्वभूमीवर शेतकऱ्यांनी खालील मागण्या केल्या आहेत पोलिस प्रशासनाने या घटनेची गंभीर दखल घेऊन परिसरात रात्रीची गस्त वाढवावी आणि चोरट्यांचा त्वरित सुगावा लावून मोटर हस्तगत करावी. शासनाने भरीव मदत करावी ऐन हंगामात नुकसान झालेल्या या पीडित शेतकऱ्याला शासनाने आर्थिक दिलासा देण्यासाठी तात्काळ आणि भरीव नुकसानभरपाई मंजूर करावी. या चोरीच्या घटनेमुळे नदी पात्रात मोटारी ठेवणाऱ्या इतर शेतकऱ्यांमध्येही भीतीचे वातावरण पसरले असून, प्रशासनाने यावर तात्काळ कडक पावले उचलवावीत, अशी मागणी जोर धरत आहे.

माहितीनुसार, हरसोडा शिवारातील धुपेश्वर येथील पूर्णा नदीच्या पात्रात संबंधित शेतकऱ्याने पिकांना पाणी देण्यासाठी आपली विद्युत मोटार बसवली होती. पेरणीपूर्व कामे आणि आगामी पिकांच्या नियोजनासाठी ही मोटार अत्यंत महत्त्वाची होती. मात्र, अज्ञात चोरांनी संधी साधून लंपास केली.

'ऐन पेरणीच्या काळात पाण्याचे साधनच हिरावून घेतले गेल्यामुळे आता शेतीची कामे करीत नसल्याची, असा यक्षप्रश्न संबंधित शेतकऱ्यांसमोर टाकला आहे. शेतकऱ्यांची मागणी: त्वरित शोध व शासकीय मदतीची गरज या घटनेमुळे परिसरातील शेतकरी वर्गात तीव्र संताप आणि चिंतेचे वातावरण आहे. आधीच बियाणे, खते आणि मशागतीचा खर्च वाढल्याने शेतकरी आर्थिक अडचणीत आहे, त्यातच मोटार चोरीला गेल्याने शेतकऱ्याचे कंबरडे मोडले आहे.

## धानोरा येथे कृषी कार्यशाळेत शेतकऱ्यांना मार्गदर्शन

जळगाव जामोद : तालुका कृषी अधिकारी कार्यालयाच्या वतीने धानोरा येथील महासिद्ध महाराज संस्थान सभागृहात ३ जून रोजी खरीप हंगाम जनजागृती मोहीम व कृषी कार्यशाळा पार पडली. शेतकऱ्यांना कार्यशाळेत विविध तंत्रज्ञानाविषयी मार्गदर्शन करण्यात आले. कृषी विभाग, कृषी तंत्रज्ञान व्यवस्थापन यंत्रणा (आत्मा), कृषामार्ग यूप, हिंगणे बु, यांच्या संयुक्त विद्यमाने हा उपक्रम राबविण्यात आला. कार्यक्रमात संतोष डांबरे (जिल्हा अधीक्षक कृषी अधिकारी तथा प्रकल्प संचालक, आत्मा) यांनी मार्गदर्शन केले डॉ. बी. डी. जडे (जेन इरिगेशन सिस्टीम) यांनी मका, तूर व कापूस लागवडीचे प्रगत तंत्रज्ञान, अनिल चौधरी यांनी भाजीपाला उत्पादन व रोपवाटिका, आनंद खंडेलवाल यांनी टिबक व तुषार सिंचन, तर पद्माकर चिंचोले यांनी नैसर्गिक शेतीचे महत्त्व विशद केले.

## अकरावीच्या प्रवेशासाठी अवाच्या सव्वा शुल्क वसुली; पालकांमध्ये रोष

शेगाव : अकरावी (एफवायजेसी) ऑनलाईन प्रवेशप्रक्रियेला सुरुवात होताच शेगाव तालुक्यातील काही कनिष्ठ महाविद्यालयांकडून पालकांकडून नियमबाह्य व अवाजवी शुल्काची मागणी केली जात असल्याचा आरोप समोर आला आहे. शिक्षण विभागाचे निर्धारित केलेल्या शुल्कापेक्षा दुप्पट-तिप्पट रक्कम आकारली जात असल्याने पालकांमध्ये नाराजीचे वातावरण आहे. शेगाव शहर व तालुक्यातील काही



संस्थांकडून 'विकास शुल्क', 'इमारत निधी', 'संगणक फी' तसेच 'देणगी' आदी विविध नावांखाली ११ वी विज्ञान शाखेतील प्रवेशासाठी १५ ते २५ हजार रुपयांपर्यंतची रक्कम मागितली जात असल्याची तक्रार पालकांनी केली आहे. महागाईमुळे

आधीच आर्थिक अडचणीत असलेल्या शहरी व ग्रामीण भागातील पालकांवर याचा अतिरिक्त भार पडत आहे. शिक्षणक्षेत्रातील कथित शुल्कवाढीची तातडीने दखल घेऊन शिक्षण विभागाचे भरावी, अशी मागणी पालक संघटनेने केली आहे. नियमबाह्य शुल्क आकारल्याचे आढळल्यास संबंधित महाविद्यालयांवर कठोर कारवाई करून त्यांची मान्यता रद्द करावी, अशी मागणीही पालकांकडून करण्यात येत आहे.

## यंदा बेडवर सोयाबीन लागवडीकडे शेतकऱ्यांचा कल; पेरणीपूर्व तयारीला वेग!

### आधुनिक पद्धतीने सोयाबीन लागवडीचा 'ट्रेंड'

प्रतिनिधी ६ जून

खामगाव : यंदाच्या खरीप हंगामात सोयाबीन उत्पादक शेतकरी पारंपरिक लागवड पद्धतीऐवजी बेड पद्धतीने सोयाबीन लागवडीकडे वळताना दिसत आहेत. उत्पादनवाढ, पाण्याचा प्रभावी निचरा आणि पिकांच्या चांगल्या वाढीसाठी उपयुक्त ठरणाऱ्या या आधुनिक तंत्रज्ञानामुळे शेतकऱ्यांमध्ये या पद्धतीबाबत जागरूकता वाढत असून, जिल्ह्यात अनेक ठिकाणी पेरणीपूर्व बेड तयार करण्याची कामे जोमात सुरू आहेत. सोयाबीन हे जिल्ह्यातील प्रमुख



नगदी पीक असून, गेल्या काही वर्षात अतिवृष्टीमुळे शेतांमध्ये पाणी साचून पिकांचे मोठ्या प्रमाणात नुकसान झाल्याच्या घटना घडल्या आहेत. अशा परिस्थितीत पाण्याचा योग्य निचरा होऊन पिकांचे संरक्षण व्हावे, यासाठी कृषी विभाग आणि तज्ज्ञांकडून बेड पद्धतीचा अवलंब करण्याचा सल्ला दिला जात आहे. ही पद्धत उत्पादन वाढीसाठी लाभदायी असल्याने तालुक्यातील अनेक

प्रगतिशील शेतकरी या पद्धतीचा स्वीकार करण्यास पुढे येत आहेत. पाणी साचण्याची शक्यता कमी बेडवर सोयाबीन लागवड ही आधुनिक, शास्त्रसुद्ध आणि उत्पादनवाढीसाठी उपयुक्त पद्धत मानली जाते. सरी-वरंवा तयार करून उंचवट्यावर सोयाबीनची पेरणी केल्याने अतिरिक्त पाणी सहजपणे सरीतून बाहेर पडते. त्यामुळे पाणी साचण्याची समस्या कमी होते.

### भविष्यात शेतकऱ्यांची संख्या वाढीची शक्यता!

सध्या बेड पद्धतीने सोयाबीन लागवड करणाऱ्या शेतकऱ्यांची संख्या तुलनेने कमी असली, तरी या पद्धतीचे सकारात्मक परिणाम पाहता आगामी काळात अधिकाधिक शेतकरी याकडे वळण्याची शक्यता कृषी क्षेत्रातील जाणकारांनी व्यक्त केली आहे. उत्पादन खर्चावर नियंत्रण ठेवत अधिक उत्पादन मिळविण्याची क्षमता या पद्धतीत असल्याने ती भविष्यात सोयाबीन लागवडीसाठी प्रभावी पर्याय ठरू शकते.

### शेतकरी मशागतीच्या कामात व्यस्त !

खरीप हंगामाच्या पार्श्वभूमीवर जिल्ह्यातील अनेक भागांमध्ये शेतकरी शेतजमिनीची मशागत करून बेड तयार करण्याच्या कामात व्यस्त आहेत. कृषी यंत्रांच्या साहाय्याने सरी-वरंवे तयार करून पेरणीपूर्व नियोजन केले जात आहे. शेतकरी अधिक उत्पादनक्षम तंत्रज्ञानाचा अवलंब करण्यासाठी प्रयत्नशील असल्याचे चित्र आहे.

### उत्पादनात वाढ होण्याची शक्यता !

कृषी तज्ज्ञांनी शेतकऱ्यांना बेड पद्धतीचा अवलंब करताना जमीन समतल करणे, योग्य वाणांची निवड करणे आणि पेरणीपूर्वी बियाणे प्रक्रिया करणे आवश्यक असल्याचे सांगितले आहे. योग्य तांत्रिक मार्गदर्शनाखाली लागवड केल्यास उत्पादनात वाढ होऊन शेतकऱ्यांचे उत्पन्न सुधारण्यास मदत होणार आहे. एकूणच, बदलत्या हवामानाच्या पार्श्वभूमीवर बेडवर सोयाबीन लागवड ही शाश्वत आणि फायदेशीर पद्धत म्हणून पुढे येत असून, यंदाच्या खरीप हंगामात जिल्ह्यातील शेतकऱ्यांचा या तंत्रज्ञानाकडे वाढता कल स्पष्टपणे दिसून येत आहे.

## क्षुल्लक कारणावरून वाद; शेतकऱ्यांवर जीवघेणा हल्ला!

खामगाव : शेताच्या धुऱ्यावर असलेल्या बोरीच्या झुडपाची फांदी तोडण्याच्या कारणावरून झालेल्या वादाचे रूपांतर जीवघेणा हल्ल्यात झाल्याची घटना पिंपळगाव राजा परिसरात घडली. या प्रकरणी पिंपळगाव राजा पोलिस ठाण्यात तिबाविरुद्ध भारतीय न्याय संहिता २०२३ अंतर्गत गुन्हा दाखल करण्यात आला आहे. पोलिसांनी दिलेल्या माहितीनुसार, रामकृष्णा तुळशीराम वानखडे (५२, व्यवसाय शेती, रा. शंकर नगर, पिंपळगाव राजा) यांनी याबाबत फिर्याद दिली आहे. ही घटना ३ जून रोजी सकाळी ११ वाजण्याच्या सुमारास बरफगाव शेतशिवारातील

गट क्रमांक १७१ मध्ये घडली. फिर्यादीनुसार, त्यांचे भाऊ अरुण तुळशीराम वानखडे हे शेताची मशागत करण्यासाठी शेतात गेले होते. त्यावेळी धुऱ्यावरील बोरीच्या झुडपाची फांदी तोडल्याच्या कारणावरून आरोपी सुरेश मानाजी बोदडे, सोपान सुरेश बोदडे आणि निवृत्ती ऊर्फ नीलेश सुरेश बोदडे यांनी त्यांच्याशी वाद घातला. वाद वाढल्यानंतर आरोपी सुरेश बोदडे व निवृत्ती ऊर्फ नीलेश बोदडे यांनी अरुण वानखडे यांना काठीने मारहाण केली. तर आरोपी सोपान बोदडे यांनी कुन्हाडीने त्यांच्या डोक्यावर वार करून गंभीर जखमी केल्याचा आरोप फिर्यादीत करण्यात आला आहे.